

महात्मा गांधी राष्ट्रीय ग्रामीण रोजगार हमी
योजनेतून पांढण रस्ते, शेत रस्ते आणि
वनक्षेत्रातील रस्त्यांची कामे मोठ्या प्रमाणात हाती
घेण्याबाबत.

महाराष्ट्र शासन,
सार्वजनिक बांधकाम विभाग,
मंत्रालय, मुंबई-४०० ०३२.
शासन परिपत्रक क्रमांक मग्रारोहयो-२०११/प्र.क्र.२७/रस्ते-१
दिनांक- १९/४/२०११.

- वाचा:- १) शासन परिपत्रक नियोजन विभाग, क्र.रोहयो-२००३/प्र.क्र.१५३/रोहयो-६,
दिनांक १२/८/२००४.
२) शासन पत्र नियोजन विभाग, क्र.रोहयो-२०१०/प्र.क्र.८५/रोहयो-१, दिनांक १२/९/२०१०.
३) शासन परिपत्रक नियोजन विभाग, क्र.मग्रारोहयो-२०११/प्र.क्र.२७/रोहयो-१०-अ,
दिनांक ४/३/२०११.

परिपत्रक

ग्रामीण भागात पांढण रस्ते / शेत रस्ते बांधण्याच्या कामांची मोठ्या प्रमाणात मागणी होत असल्याचे दिसल्याने शासनाने उपरोक्त संदर्भाखालील क्र.३ च्या शासन परिपत्रकाद्वारे नियोजन विभागांतर्गत मार्गदर्शक सूचनां निर्गमित केल्या आहेत. महात्मा गांधी राष्ट्रीय ग्रामीण रोजगार हमी योजनेअंतर्गत सार्वजनिक बांधकाम विभागामार्फत प्रस्तावित करण्यात येणारी कामे अत्यंत कमी असल्याचे शासनाच्या निदर्शनास आले आहे. यासंदर्भात मा.मुख्यमंत्री व मा.मुख्य सचिव यांनी घेतलेल्या बैठकांमध्येही सार्वजनिक बांधकाम विभागामार्फत महात्मा गांधी राष्ट्रीय ग्रामीण रोजगार हमी योजनेअंतर्गत करावयाच्या कामांबाबत गांधीयाने नियोजन केले जात नसल्याने कामांची संख्या म्हणावी तेवढ्या प्रमाणात नसल्याचे नमूद केले आहे. याबाबीचा विचार करता महात्मा गांधी राष्ट्रीय ग्रामीण रोजगार हमी योजनेअंतर्गत करणे शक्य असलेल्या कामांचे नियोजन करून नवीन प्रस्ताव तयार करून कामे करणे आवश्यक ठरले आहे. या योजनेतील कामांमुळे ग्रामीण भागातील बेरोजगार जनतेला मोठ्या प्रमाणात रोजगार प्राप्त होऊन चरितार्थाचे साधन उत्पन्न होणार असल्याने या योजनेअंतर्गत जास्तीत जास्त कामे हाती घेण्याबाबत प्रयत्न होणे आवश्यक आहे. महात्मा गांधी राष्ट्रीय ग्रामीण रोजगार हमी योजनेअंतर्गत हाती घ्यावयाच्या कामांच्या निकषासंदर्भात नियोजन विभागाच्या दिनांक ४/३/२०११ रोजीच्या परिपत्रकाद्वारे या योजनेअंतर्गत पांढण रस्ते / शेत रस्ते आणि वनक्षेत्रातील रस्त्यांची कामेही घेण्याबाबत सूचनां निर्गमित करण्यात आल्या आहेत.

या परिपत्रकातील सूचनांचा विचार करता सार्वजनिक बांधकाम विभागाच्या अखत्यारितील कार्यक्षेत्रामध्ये शेत रस्ते / पांढण रस्ते बांधण्यासाठी लोकप्रतिनिधी व ग्रामस्थ यांचेकडून आग्रहाने मागणी होत असून त्याप्रमाणे रस्त्यांची कामे हाती घेणे आवश्यक आहे. या योजनेअंतर्गत प्रामुख्याने खालीलप्रमाणे प्रत्येक जिल्ह्यामध्ये कार्यवाही करण्यात यावी.

१) प्रत्येक जिल्ह्यामध्ये संबंधीत अधीक्षक अभियंता यांनी शेत रस्ते / पांघण रस्ते इ. ची आवश्यकता तपासून पाहून जिल्ह्यासाठी करावयाच्या रस्त्यांच्या कामांची बृहत यादी तयार करावी.

२) या यादीमधील कामांचे वर्षेनिहाय नियोजन करून पांच वर्षांच्या काळावधीमध्ये सर्व कामे पूर्ण करण्याचे नियोजन करावे.

३) यादीमधील यावर्षी हाती घ्यावयाच्या कामांची सविस्तर अंदाजपत्रके तयार करून विहित कार्यपद्धतीप्रमाणे प्रस्ताव जिल्हाधिकारी कार्यालयाकडे सादर करून त्याप्रमाणे कार्यवाही होते का याचे सनियंत्रण करावे.

४) विविध गावांमध्ये रस्मानभूमीकडे जाणाऱ्या / आरोग्य केंद्राकडे जाणाऱ्या रस्त्यांचे बांधकाम करून देण्याबाबत मागणी होत असल्यास या रस्त्यांचा समावेशही या बृहत आराखड्यामध्ये करण्यात यावा.

५) रस्त्याच्या दुतर्फा वृक्षारोपण करण्यासाठी खड्डे तयार करण्याची कामेही या योजनेअंतर्गत प्रस्तावित करण्यात यावीत.


६) रस्त्याच्या दुतर्फा पावसाचे पाणी वाहून जाण्यासाठी आवश्यक गटारांचे खोदकाम करणे / बाजू पट्ट्या तासणे अस्तित्वातील गटारांची खोली वाढवणे इ. कामेही या योजनेअंतर्गत प्रस्तावित करण्यात यावीत.

७) या योजनेअंतर्गत चांगले काम करणाऱ्या अधिकाऱ्यांना प्रोत्साहन देवून त्यांच्या सेवापुस्तकात केलेल्या चांगल्या कामाबाबत योग्य श्रेणे नोंदविण्याबाबत कार्यवाही करावी.

उपरोक्त सूचनांचे पालन करून महात्मा गांधी राष्ट्रीय ग्रामीण रोजगार हमी योजनेअंतर्गत शासनाने नियोजन विभागातर्फे निर्गमित केलेल्या विविध शासन निर्णय/शासन परिपत्रके व शासन पत्रांमधील सूचनांचा विचार कामे प्रस्तावित करतांना व अंमलबजावणी करतांना कसोशीने करण्यात यावा. या परिपत्रकातील सूचनांची अंमलबजावणी योग्यरितेने न करणाऱ्या क्षेत्रीय अधिकाऱ्यांविरुद्ध प्रशासकीय कार्यवाही करण्यात येईल याची सर्व क्षेत्रीय कार्यालयांनी नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in वेबसाईटवर उपलब्ध करण्यात आले असून त्याचा संगणक सांकेतांक २०११०४१९१७५००४००१ असा आहे.

महाराष्ट्राचे राज्यपाल यांच्या आदेशानुसार व नावाने.


(ए.के.ए. श्रीमाळ)
उपसचिव (रस्ते)

प्रत,

मा.मुख्यमंत्री, मुख्यमंत्री सचिवालय, मंत्रालय, मुंबई-३२.

मा.मंत्री (सा.बां.), मंत्रालय, मुंबई-३२.

मा.राज्यमंत्री (सा.बां.), मंत्रालय, मुंबई-३२.

मा.मुख्य सचिव, महाराष्ट्र राज्य, मंत्रालय, मुंबई-३२.

सर्व मुख्य अभियंता, सार्वजनिक बांधकाम प्रादेशिक विभाग

सर्व अधीक्षक अभियंता, सार्वजनिक बांधकाम मंडळे

सर्व कार्यकारी अभियंता, सार्वजनिक बांधकाम विभाग.